



মণিপুর যুনিভার্সিটি এন এস এস সেলনা লায়স ক্লব ওফ কাম্বিপুর পেলেকসা খুংশম্মুদা মাইকোল অসিগী কেম্পসতা উ চারশিং থাবগী থোরমদা শরুক য়াখিবশিং

থম্মোয় পাউদম : কোলাকাটাগী অভয়-রেপ-কেস... **লামায় ২**
লামায় ৪ **নোংমা ফাদোক অন্দ্রোগী ফুশাশুঙা (১)**
নেসনল স্পেস দে ২০২৪ **লামায় ৫**
লামায় ৬ **অফ্রিকান হাইন ফিবরনা লুপা জোর ৩০ লোম মাঙথে**
আর জি কর মেডিকেল কোলেজগী ক্রাইম সীন অদু... **লামায় ৮**
লামায় ১০ **গভর্নরস কপ স্টেট লেভেল ফেসিং চেম্পিয়নশিপ ...**

লেপুনা চুখিবা নোংনা খাঙবোকা মফম অয়ায়া ঈশিং ঈচাও মায়োকুরে হায়দুনা খাঙবোক পাট বান, টু অমসুং গ্রীণী মেরা পায়বীশিংনা লৈঙাজা অভয়া মতেং পাংবীয়া হায়জখিবা



নাগালেন্দগী জুবজাদা চিং নীংখাইরকপদগী ইম্ফাল যৌরকদবা ত্রক ১৫০ রোম পন্দুনা লৈত্রে

নুমিং য়ায়া পন্দুনা লৈরকপদগী ড্রাইভরশিং খম থেংনা অরাবা মায়োকুরে

ইম্ফাল, ওগষ্ট ২২ (এচএনএস) : হৌখিবা নুমিং খরনিদা মণিপুরগী লাইফ লাইন অনীগী মনুংদা অমা ওইরিবা এন এচ ৩৭ (ইম্ফাল-জি রিবাম) লম্বীগী মফম খরদা চিং নীংখাইরকপদগী মাইশাওগুয়া ওইল চেম্বরশিং অমসুং অতৈ পোংলম পুথোক পুশিন তৌবা ত্রকশিং চংপা যাদনা লৈরকখিবদু এন এচ আই দি সী এলনা শেমজিন-শাজিনবদগী ওরাংদগী লাহোক-লানশিন তৌবা যারকখবসু দিমাপুরদগী এন এচ ২ পরিংদা ইম্ফাল ত্রা তেঙান তেঙানবা পোংলমশিং পুন্দা লাকপা ত্রক ১৫০ রোমদি নাগালেন্দগী লালপতি মনাকী জুবজাদা চিং নীংখাইরকপদগী যৌশিল্লকপা ভমদনা লমখাংদা পন্দুনা লৈত্রে।

চিং নীংখাইবগী যৌদোক অসি থা অসিগী ১৭তা থোকখিবনি। ইম্ফাল যৌরকদবা গাড়িশিং অসিনা মফম অসি যৌশিনবা হৌরকপদা



খঙহৌদনা চিং নীংখাইরকপদগী লম্বীগী মথজা উ-রা য়াওনা চিংলৈবাকশিংনা ফুজিল্লহাংদগী লাহোকুনা চংপা য়াখিবনি। নুমিং অসিদগী ভুসি ফাওবদা নুমিং মজনি রোম চুপা মণিপুরগী ত্রকশিং লমখাংদা পন্দুনা লৈরকপনা ড্রাইভর অমদি হেদিমেনশিং খম থেংনা খুদোংচাদবা মায়োকুরে। চান-থরুবা পোংলমশিং লৌশিল্লকপগা লোয়না থরুবা ঈশিং ফুংদে অমসুং তঙাইফন্দা নোংমা চরুবা পোংলমশিং লৈনকগী শেল ফাওবা লৌশিল্লক্রে হায়রি।

লুচিংবা ওইরবদি রেম্পোন্সিবিলিটি খঙনা লৈবাক ঙাকপীয়া পঙহায়দা হায়জিনগনু, মীয়াম পঙদ্রবনি : ইবোবী

মোদি-অদানি মেগা ফ্রান্সগী মায়োজা জোইন্ট পার্লিয়ামেন্টরি কমিটি শেম্গা থিংগেহলু হায়দুনা কোংগ্রেসনা প্রোটেষ্ট হৌত্রে

ইম্ফাল, ওগষ্ট ২২ (এচএনএস) : লুচিংবা অমা ওইরবদি ইশাগী রেম্পোন্সিবিলিটি খঙনা লৈবাক ঙাকপীয়া, উইহাক-উইহাকী পঙহায়দা হায়জিনগনু মীয়াম পঙদ্রবনি হায়না হায়গী চাফ মিনিষ্টর ওক্রেম ইবোবীনা পাউমীশিংদা ফোঙদোকপে।
রাফম অসি মণিপুরগী চাফ মিনিষ্টর ওইরবদা নতুনা আউটর মণিপুর পার্লিয়ামেন্টরি কমিটিএলিগী এম পিস ওইরমখিবা কোংগ্রেস লুচিংবা রিশাং কৈসিং লৈখিবদগী কোংগ্রেস ভবনদা পাঙথোকখিবা তরেলক শুবা নীংখিং কুমওন যৌরমদা শরুক য়াখিবা সী এল পি লিদরনা ফোঙদোকখিবনি।
মহাজে মখা তানা হায়, ঐথোয়সু মতম শাংনা



লৈঙাকুগী। মতম অমদা ঐথোয়না লৈঙাকুগী ইবোবীনা, মোচন্দ্রদা, গাইখাঙদা মীয়ায় পেন্দবা লৈরহদি রাই অদু চিং-তমগী ইচিল ইনাওশিংগী মরজদি অফবা মরী থমখি। অদু হৌজিক পাল্লিবা লৈঙাকসিনা চিদিদি মখৌ পোঙনা কোংগ্রেসকী মতমদা চিং-তম নুংশিনরমদবদু বিজেপি লৈঙাক লাকপদগী চিং-তম নুংশিনরে হায়রি। অদু চিং-তম নুংশিনবগীরা থা ১৫ শুরবা ফাওবদা মীয়াম মরজা অমগা অমগা চঙনবা য়াদিবা, মশাগী য়াদনা লৈবা ফুন্দা ইরৈচাশিংনা রিলিফ কেম্পতা রিফ্রাজিওগুয়া লৈরবসি হায়না হংখি।
লৈঙাকী গো টু হিলস, গো টু ভিলেজ কদইদা চঙবংগে হংখি।
থোজিবা ঈরাং অসিগী সোলুসন লৈঙাক পুরকপা ভমদ্রগা রাই খুদিগী মরী লৈনদবা রাফমদসু 'কোংগ্রেসনা-কোংগ্রেসনা' হায়দুনা পঙহায় হায়জিনবগিনু, মীয়াম পঙদ্রবনি। লুচিবা অমা ওইনা ইশাগী ...**মখা লমায় ৩ কলম ২**

ইম্ফাল-জিরি লম্বী বন্দ ১ হন্দোকথ্রে, অমা হৌগদৌরি

ইম্ফাল, ওগষ্ট ২২ (এচএনএস) : কাপোকপী অমসুং চুচাচান্দপুৰ দিষ্টিক্টতা লৈবা নাগা ফুৰকপী মীওইশিংবু নোনে দিষ্টিক্টকী অলটনেটিভ এদমিনিষ্ট্ৰেচন এরেঞ্জমেন্টগী মখাদা দিষ্টিক্ট অসিনা কোমিশনলহনগদবনি হায়দুনা রোহৈম নাগা কাউন্সিল, মণিপুরনা থা অসিগী ১৮গী অহিং নোংহাইদগী এন এচ-৩৭ য়াওনা লম্বী অহুদা চঙশিল্লকখিবা বন্দ/রোকেলকী খোঙজং ওরাং লৈঙাকুয়া য়াওনা পুরকুনা হন্দোকখবসু হয়েং অহিং নোংহাইদগী নোনে দিষ্টিক্টকী তাওম খুঞ্জাশিংনা হায়রে পরিং অসিদা মতম কতুবা ইকনমিক রোকেলকী ...**মখা লমায় ৩ কলম ২**

‘চিন স্টেট ওফ মণিপুর’ হায়রহগী মায়োজা কোংগ্রেসনা বিজেপিদা হায়বা য়াবা হায়ত্রে

চীফ মিনিষ্টর বিরেন ১সুং বিজেপি প্রসিডেন্ট শর্দা মথোয়গা লোয়নরিবশিংগী মথজা এফ আই আর পান্দুনা বুক ভৌগদবনি : এম পি সী সী




ইম্ফাল, ওগষ্ট ২২ (এচএনএস) : এন পি সীনা শেম শাবা দ্রাফ্ট ভিজন ডোকুমেন্ট-২০৪৭তা মণিপুরবু 'চিন স্টেট ওফ মণিপুর' হায়জিল্লহাংদগী হায়দুনা রাথোক ওইরকপগা ইরোয়না মসিগী মতাংদা মণিপুর প্রদেশ কোংগ্রেস কমিটিগী মায়কেন্দগী চাফ মিনিষ্টর এন বিরেন অমসুং বিজেপি প্রসিডেন্ট শর্দা হায়বা য়াখিবা পাউমীশিংগী খুখাংদা হায়ত্রে।
চীফ মিনিষ্টর অমসুং বিজেপি প্রসিডেন্ট অমদি মথোয়গা লোয়নরিবশিংগী মথজা এফ আই আর পান্দুনা বুক ভৌগদবনি হায়না এম পি সী সীগী মায়কেন্দগী দি জি পিগী পুথিং চিহ্নিনত্রে।
ভুসি নুংখিল ইম্ফালগী কোংগ্রেস ভবনদা পাঙথোকপা পাউগী মীফদা পাউ অসিগী রাঙাঙলৈইসু ওইরিবা

পেট্রোল পম্পশিং মাইশাওগুয়া হাংগদবনি : সী এ এফ এন্ড পি দি

ইম্ফাল, ওগষ্ট ২২ (এচএনএস) : রোংম নাগা কাউন্সিল, মণিপুরনা থা অসিগী ১৮গী অহিং নোংহাইদগী এন এচ ৩৭ য়াওনা মরু ওইবা লম্বী অহুদা বন্দ অমসুং রোকেলকী খোঙজং চঙশিল্লকখিবদু ওরাং চাফ মিনিষ্টরগা উরবা মতুংদা য়াওনা পুরকপদগী হন্দোকখবসু পেট্রোল পম্পশিং থোঙ লোনশিল্লকপা অমসুং হাংলগসু পেট্রোল পীরকদগী মীয়ায় পেট্রোল লিটরদা লুপা ১৪০/১৫০ পীদুনা লৈরগা শীজিল্লকপা ভুসি নুমিং হুন্নি শুরকপদা লৈঙাকী কঞ্জুমর এম্বেসর যুদ এন্ড পব্লিক ডিষ্ট্রিবিউশন (সী এ এফ এন্ড পি দি) গী দিরেক্টরনা পেট্রোল পম্প পমুমক মাইশাওগুয়া হাংগদবনি হায়বগী রাফম ফোঙদোকপা চেচোলা অমা থোরকত্রে।
চেচোলা অসিনা হায়, ওইরিবা ফীভম অসিনা মীয়ায় পেট্রোল পম্পশিংদা কু লেপুদুনা পেট্রোল অমসুং ডিজলবু ...**মখা লমায় ৩ কলম ২**

মণিপুরগী লান : ওগষ্ট ১৯দগী কুকি যু জি ওগা এ কে মিশ্রাগা মীফম ওলক পাঙথোকুন্নো

ইম্ফাল, ওগষ্ট ২২ (এচএনএস) : হন্দক পাঙথোকখিবা ১৮শুবা লোক সতা মীখলগী ভোট খোয়া লাকুমখিবা হোম মিনিষ্টর অমিট শাহনা মীখল অসিগী মতুংদা মণিপুরগী লান লৌশিল্লবা হোংনগনি হায়না থাজবা পীরমখিবদা নতুনা হৌখিবা



জুন ১৭তা মহাজে ময়ায় তাওল লৌদুনা অরাংবা থাকী সিকুয়িটিগী মীটিং পাঙথোকখিবা মতুংদা মণিপুরগী সূ তৌনরক্কা কুকি-জৌ লালহৌলপশিংগী মনুংদগী অহুদগী মীখংশিংগা হোম এম্বেসরকী এডভাইজর (এন ঈ) এ কে মিশ্রাগা অহুদগী মীখংশিংগা হোম অমসুং আই বিগী ওফিসলিশিংসু শরুক য়াখি।
মীফম অসিদা যুনিয়ন ...**মখা লমায় ৩ কলম ২**

হায় কোর্টনা মার্ক হাওকিপ অমসুং লৈঙাজা মরী লৈনবা চে-চাং পীশিনবা অমসুং পাউখুম গীবদা অয়াবা গীত্রে

ইম্ফাল, ওগষ্ট ২২ (এচএনএস) : লৈবাক অসিগী মায়োজা খুংলায় পায়বগী লান হৌবা অমসুং মনীং ত্রা 'গভর্নমেন্ট ওফ দি পিপলস দেমোক্র্যাটিক রিপব্লিক ওফ কুকিলেন্দ' শেম্গা হোংনে হায়বগী লৈঙাজা ইম্ফাল পি এননা রেজিষ্টর তৌদুনা লৌখংপা কেস এফ আই আর নম্বর ১২৯ (৫) ২০২২ গা মরী লৈনবা মে ৩০, ২০২২দা ফাখিবা মার্ক থাংমহা হাওকিপ (৩৯) অপোকপা লিংখোসে হাওকিপ, চুচাচান্দপুৰগী মেলনোম ভিলেজনা ফাইল তৌরকখিবা আপীলশিং হায় কোর্ট ওফ মণিপুরনা অয়াবা পীখিবগা লোয়না মণিপুর লৈঙাকী মায়কেন্দগী মহাক অমসুং মহাকী লোয়নবী লাইনেকিম লৌতুং এলিয়জ কিকিম (৩১) গী মথজা ফাইল তৌরকখিবা ক্রিমিনেল আপীল অনী অমসুং মসিগা মরী লৈনবা মিসিলেনস কেস (ক্রিমিনেল আপীল) অনীসু অয়াবা গীত্রে।
মণিপুর লৈঙাকী মায়কেন্দগী জোইন্ট সেক্রেটারি (হোম) না লৈঙাকী মহং ...**মখা লমায় ৩ কলম ৪**

ককচিং অমসুং খৌবালগী ঈচাও : ফুজিল্লহা চিংলৈবাকশিং কোথোকপদগী খোংজাও মরীলগী ঈশিং চেনবা হৌত্রে

ইম্ফাল, ওগষ্ট ২২ (এচএনএস) : লেপুনা চুখিবা নোংনা মরম ওইরদুনা ককচিং অমসুং খৌবাল দিষ্টিক্ট অনীগী লোয়না লৈরক্কা চিং ককচিং হায়রগসু খরদা মফম অসিদা চেম্বিবা লৌসি খোংজা ওদা চিংলৈবাকশিং কিছুরকুনা খোং অসি ফুজিল্লহাংদগী দিষ্টিক্ট অনীমকী খোং অসিগা নতুনা লৈবা ঙায়োক ফাশমিং, লৌবকশিং অমসুং য়ুজাংবদা ঈশিং ঈচাওগী অরাবা মায়োকুরকখিবদু ভুসিদগী ফুজিল্লহা চিংলৈবাকশিং কোথোকুনা লৌথোকপদগী মাইশাওগুয়া চেনবা হৌত্রে।
চিংলৈবাক কোথোকপগী থবক মখা তানা মখৌ তারিবনা লৈঙাকী মরী লৈনবা লোয়শঙ অমদি মীয়ায়সু মতেং পাংবীয়া হায়না ফুজিল্লহা চিংলৈবাকশিং ওগনাসজেনস (যুকো), ককচিং বাইবগী প্রসিডেন্ট এম জোজেননা ফোঙদোকপে।
ককচিং বাইবগী ক্লব তরুকা অপুরবা লুপ অসিনা লৌসি লৌকোলগী মীওইশিং অমদি তেকচমগী নীংখিং লুপ য়াওনা তেকচম জি পিগী মীখংশিংগা খুংশম্মুদা থা অসিগী ২০দগী প্রোক্রেম অমদি জে সী বিনচিংবা শীজিল্লহা কিছুরকুনা খোং অসিদা ফুজিল্লহা লৈবাকশিং কোথোকুনা হোংনদুনা



লাকখিবনি। অদু থবক অসি পাঙথোকুনা মফম অদু যৌনা মেজিরিশিং চঙনবগী লম্বী লৈরক্কাবদগী থৌওইনা লম্বী অমুক শেমগংলকখিবনি।
অরোমদা, মফম অসিদা চিংলৈবাকশিং কিছুরকুনা খোং ফুজিল্লহা মফমদা খৌবালগী ...**মখা লমায় ৩ কলম ২**

অপীকপা মণিপুরদসু এম এস এম ঈগী অচৌবা থৌদাং লৈ : প্রদীপ মিশ্রা সরকার

ইম্ফাল, ওগষ্ট ২২ (এচএনএস) : অপীকপা স্টেট ওইরিবা মণিপুরদসু মাইফো, স্মোল এন্ড মিডিয়াম ওন্ট্রাপ্রাইভেস (এম এস এম ঈ)গী অচৌবা থৌদাং লৈ। মরম অসিনা মণিপুর অমদি অরাং নোংপোক লমদমশিংগীদমক এম এস এম ঈ প্রমোশন কাউন্সিল ওফ ইন্ডিয়ানা ওন্ট্রাপ্রাইভেসপকী লমদা খুমাও চাওশিবা অঙা থাজা হোংনগনি হায়না এম এস এম ঈ পি সী আইগী নেসনল চেচরমেন প্রদীপ মিশ্রা সরকারনা ফোঙদোকপে।
রাফম অসি ভুসি এম এস এম ঈ পি সী আইনা শীদুনা হোটেই ইম্ফালগী সঙই হোলদা পাঙথোকখিবা 'ইন্টারভেন এন্ড ওরিয়েন্টেশন প্রোগ্রাম ওন এম এস এম ঈ' দা অথোইবা মীখংলেন ওইনা শরুক য়াওনা প্রসিডেন্টনা ফোঙদোকখিবনি।



মহাজে হায়, ইন্ডিয়া লৈঙাকু খুংশা হৈবশিং অমদি ওন্ট্রাপ্রাইভেসপকী মত্রেং পাংনবা হৌদোকখিবা তেঙান তেঙানবা ক্রিমিশিংগী মতাংদা খঙবগী চাং য়ায়া নেম্গি।
মণিপুরদা লৈরিবা বেঙ্কশিংদা ক্রিমিশিংগী মখাদা এম এস এম ঈনা কায়বা কয়া পীরি হায়দুনা পাঙকুনা খঙনবা ওইদি। অমরোমদা, বেঙ্কতগী লোন লৈনবগীদমক লাকপা এম এস এম ঈশিংনসু তঙাইফন্দা ক্রাইটেরিয়া শুদবা অমদি অকুলা মরোল ...**মখা লমায় ৩ কলম ৪**

শিরবসু অহল-লমননা থম্বীরহা খোইরি নাওফম তাখিবা ইশাগী য়ুমদা শিজগে, ঐথোয়বু য়ুমদা হঞ্জিলহনবীরো : ক্ষেত্রিময়ুম বির

রিলিফ কেম্পতা লৈরক্কাবশিংগী হকথেনবা পাউদম ডোকু মোখিমপুরদগী খুজা

(উরাংগী মখা...)
ভোকু গোপালপুরদগী লাঞ্জেভুনা রিলিফ কেম্পতা লৈরক্কা মশাগী চহী ৭০ রোম শুক্লদা ক্ষেত্রিময়ুম বিরনা পাউচে অসিদা মখা তানা হায়, তাঞ্জাদা ঐথোয় লৈকায়দা বিষ্ণুপুর দিষ্টিক্ট অমসুং কুই এসেমব্লি কমিটিএলি হায়না থাবা সাইনবোর্ডতা ফিমু শেংপা মথোয় খরনা নুঙনা থাজিল্লহা থুগাইবা হৌরকখি। ফীভম অদু যৌশিল্লকপদগী লৈকায়গী মী লাইনমক লাঞ্জেভা হৌখি। এসু লুহোংবা য়াওবরোই হায়দুনা নুপা ময়ুমগী মীগা পাউ ফাওনরগা কাজজগী মমাঙ পাংনা চেলু হায়বদগী চংখি। লম্বী অদেদাদা চেলগা মোইরাং খুনি কয়ুমনিটি হোল অচৌবা অমো বেলনি, মফমদু লৈরো হায়রকখি। লুহোংবগী পোংলেই শেংগী ইগুনুপীদু পোংলেই হোংদোকহল্লো অদুগা মগী পুগদবা

লাইগী থৌরমগা মরী লৈনবা পোং চেশিং লৈকায়গী ত্রক লৈবা ইশেপুপা অমগীদা হাপ্পগা লম্বী অশুগী ত্রাকুনা থাখি।
লুহোংবগী কৈয়া চংখিবা মিনট ৫ মুক লৈরগা বিষ্ণুপুর দিষ্টিক্ট থারিবা সাইনবোর্ড অদুগা থংননা লৈবা এগী দুকান খঙহৌদনা মৈ থাবা হৌরকখি। অদু ফাওবদা ফায়র বৃগেট লাক্কাবদগী এগা পাউ ফাওনখিবা জয়েন্তুনা অমুক হলুদবা ফৌগাকচাও ইখাই পুলিস, কয়ুমদোশিং অমসুং ফায়র বৃগেট ফাওবা লেইনা থংননা থামত্রে, অমতা ওচুবা ওচুদ্রে হায়রকখি। পাউ অদু তাবদগী এদি অহলগা ওইবগা পুলিস কয়ুমদো অমসুং আর্মিশিংনা নোংমৈ মরু অমা/অন্যদং কাপথোকপদা লৌইনা চোখিগাদৌরিবা অসিবু মথোয়গী মায়কেন্দগী করিমতা তৌদে হায়না খনখি। পুলিসশিংনা কাপথোকপদা অদুগা ওর্দা ফুদবদগী কাণ্ডবনি হায়না থাখি। অদু ঈরাং অদুদি শুম কমিশিল্লকপনা য়ারোই খন্দুনা য়ুম তায়্য চেনশিনখি।
য়ুম যৌবদা এগী লোয়নবীসু মশা হায়দগী শোনবগা ঈরাংগী পাউ তাবদুগনা বাস্তরে হায়দুনা ইচানুপীনা

লায়কমদুনা লৈরমখি। থংনবা কৈরোই লৈকায়গী মীসু মথং মথং চোখিদিয়া অমতা লৈরমদ্রে। ঐথোয়সু চেম্বি হায়না এগী লোয়নবগী ইচানুপীগা ঐথোয় অহুদা রা তায়খি। এগী য়ুমগী মমাঙ লোমদা পোকমিগা ইনাওনুপা অমা লৈ। মথোয়দা মী খরসু লৈহৌরি। মথোয়গী য়ুম তায়্য চংলসি হায়দুনা ঐথোয় অহুদা মিরোলগা অমতা পুরকুনা চংপা হৌখি। ইম্ফালগী নাপী মরক ফাওগা শঙ্কল ফাওনা লাকপদা এগী লোয়নবী লেখখিদিয়া নাপী মথজা অমুক ওইহাক পোথাহমখি। ফীভম অদুদি য়ারোই খন্দুনা ইচানুপীদা নহাক হায় চংলগো অদুগা নুখাংহোয়দগী ঈশিংগা চিনিগা থিংলগা পুরকউ হায়দুনা চংহমখি। ওইহাক লৈরগা ইচানুপীদা ঈশিংগা চিনি থাদরগা থিংতুনা পুরকউ এগী লোয়নবীদা পীথকপদগী মশা খরা কনখংলকখি।
লেপুনা লাকপনা ইনাওনুপীদা য়ুমদা থুংখি। মফম অদুদা লাঞ্জেভুনা ঐথোয় ১৮ পূয়া লেখি। চেনবসু ফরক তারনি, অশোন আনাসু য়াওরি হায়দুনা চা হেল্লগসু হোম তুরেল মপাদা লোংলুরসি হায়দুনা খনখি। (মথং-মথং)

কামখ্যা পেমতোন কোলেজ : পুবা থাংবা ওমদবা দিমান্দগী মায়োজা লাঞ্জেমরিবশিং য়াওনা খোঙজং চঙশিনত্রে



ইম্ফাল, ওগষ্ট ২২ (এচএনএস) : হিয়াংখাংগী কামখ্যা পেমতোন কোলেজ দা তেঙান তেঙানবা লুপশিংনা কা হেনবা শেলগী দিমান্দ তৌরকপা অমদি কোলেজ অসিগী প্রিন্সিপালগী য়ুমদা নোংমৈ কাপশিল্লহা মায়োজা কোলেজ অসিগী টিচিং, নন-টিচিং ষ্টাফশিং, মাইরোয়শিং খঙা নতুনা কোলেজ অসিদা হাংলিবা রিলিফ কেম্পতা চঙজক লৌরক্কা লাঞ্জেমরিবশিংনা শরুক য়াদুনা রাক্ষ খোঙজং চঙশিনত্রে।
খোঙজং অসিদা শরুক য়াখিবশিংনা পুবা থাংবা ওন্ট্রাইভদা দিমান্দ তৌবগিনু, ঈ মশেলদা অরাবা পীবা লেপসি, ফুফু ...**মখা লমায় ৩ কলম ৬**